

भ्रष्टाचार प्रतिबंध अधिनियम, १९८८ अंतर्गत
अभियोग दाखल करण्यास विहित
कालावधीत मंजूरी देण्याबाबत.

तसेच गट-अ व गट-ब मधील राजपत्रित
अधिकारी यांच्या बाबतीत प्रशासकिय विभाग
स्तरावर निलंबन आढावा समितीचे गठण.
त्याचप्रमाणे गट-क व गट-ड संवर्गातील
अभियोग दाखल करावयाच्या कर्मचाऱ्यांच्या
प्रलंबित प्रकरणाच्या आढाव्यासाठी समिती.

महाराष्ट्र शासन

महसूल व वन विभाग

शासन निर्णय क्रमांक : एफएसटी -०२/१५/प्र.क्र.६९/फ-४

मंत्रालय, मुंबई- ४०० ०३२

दिनांक :- ११ फेब्रुवारी, २०१५

वाचा :- (१) शासन निर्णय सामान्य प्रशासन विभाग, क्रमांक निप्रआ ११११/प्र.क्र.८६/११-अ,

दिनांक १४ ऑक्टोबर, २०११.

(२) शासन निर्णय सामान्य प्रशासन विभाग, क्रमांक अभियो १३१२/प्र.क्र.३०/पूर्णबांधित-१,

दिनांक १२ फेब्रुवारी, २०१३.

(३) शासन निर्णय, सामान्य प्रशासन विभाग, क्रमांक अभियो-१३१४/प्र.क्र.८६/११-अ,

दिनांक ३१ जानेवारी, २०१५.

प्रस्तावना :-

महाराष्ट्र नागरी सेवा (शिस्त व अपिल) नियम १९७९ मधील नियम ४ मधील, पोटनियम ५ खालील खंड (क) मधील परंतुकानुसार शासकीय कर्मचाऱ्यांवर फौजदारी गुन्हा दाखल करण्यात आला असेल तर अशा प्रकरणांमध्ये निलंबित कर्मचाऱ्यांच्या निलंबन आदेशात फेरबदल करण्यापूर्वी वा तो रद्द करण्यापूर्वी शासनाने या प्रयोजनार्थ गठीत केलेल्या निलंबन आढावा समितीची शिफारस प्राप्त करून घ्यावी, अशी तरतूद विहित करण्यात आली आहे. या तरतुदीच्या अनुषंगाने सामान्य प्रशासन विभाग, शासन निर्णय दिनांक १४/१०/२०११ अन्वये गट-अ व गट-ब मधील कर्मचाऱ्यांसाठी मुख्य सचिव यांच्या अध्यक्षतेखाली “निलंबन आढावा समिती” गठीत करण्यात आली आहे. सदर आदेशान्वये निलंबन आढावा समितीची बैठक दर तीन महिन्यांनी घेण्याबाबत आणि समितीची शिफारस मा.मुख्यमंत्री यांना सादर करण्याबाबत सूचना देण्यात आल्या आहेत.

शासन निर्णय, सामान्य प्रशासन विभाग, दिनांक १४/१०/२०११ मधील २(i) येथील मुख्य सचिव यांच्या अध्यक्षतेखालील समितीऐवजी संबंधित प्रशासकिय विभागाच्या अ.मु.स./प्र.स./सचिव

यांच्या अध्यक्षतेखाली, त्या त्या प्रशासकिय विभागाच्या अखत्यारीतील राजपत्रित गट-अ व गट-ब अधिकाऱ्यांच्या निलंबन विषयक प्रकरणांचा आढावा घेण्याबाबत मंत्रालयीन प्रशासकिय विभागांनी त्यांचे स्तरावर “निलंबन आढावा समिती” गठीत करण्यात यावी, अशा सुचना संदर्भाधिन क्रमांक -३ येथे नमुद शासन निर्णयान्वये देण्यात आल्या आहेत. त्याअनुषंगाने खालीलप्रमाणे निर्णय घेण्यात येत आहे.

शासन निर्णय :-

१. शासन निर्णय, सामान्य प्रशासन विभाग, दिनांक १४/१०/२०११ मधील २(१) येथील मुख्य सचिव यांच्या अध्यक्षतेखालील समितीऐवजी वन विभागाच्या अ.मु.स./प्र.स./सचिव यांच्या अध्यक्षतेखाली वन विभागातील गट-अ व गट-ब संवर्गातील राजपत्रित अधिकाऱ्यांचे निलंबन विषयक प्रकरणांचा आढावा घेण्याबाबत खालीलप्रमाणे “निलंबन आढावा समिती” गठीत करण्यात येत आहे :-

गट- अ व गट- ब कर्मचाऱ्यांबाबत प्रशासकीय विभाग स्तरावरील निलंबन आढावा समिती

- | | | |
|--|---|------------|
| १) अपर मुख्य सचिव/प्रधान सचिव/सचिव (वने) | : | अध्यक्ष |
| २) अतिरिक्त पोलीस महासंचालक,
लाचलुचपत प्रतिबंधक विभाग | : | सदस्य |
| ३) उपसचिव/सहसचिव, गृह विभाग | : | सदस्य |
| ४) उपसचिव/सहसचिव (वने)
(विभागीय चौकशी) | : | सदस्य सचिव |

२. या समितीने शासन निर्णय, सामान्य प्रशासन विभाग, दिनांक ३१/१/२०१५ मधील परिच्छेद-५ मधील कार्यपद्धतीचे पालन करून निलंबित अधिकाऱ्यांच्या प्रकरणांचा आढावा घ्यावा. निलंबन करण्यास अथवा मागे घेण्यास सक्षम प्राधिकारी यांना सदर समितीने आपल्या शिफारशी सादर कराव्यात. तद्वंतर निलंबित शासकीय सेवकास सेवेत पुनःस्थापित करणे व अकार्यकारी पदावर नेमणूक करणे या संदर्भातील शासन सुचनांनुसार कार्यवाही करावी.

३. लाचलुचपत प्रतिबंधक विभागाकडून प्राप्त झालेल्या व विभागाकडे ९० दिवसापेक्षा जास्त कालावधीसाठी प्रलंबित असलेल्या अभियोग मंजूरीच्या प्रकरणांचा, निलंबित अथवा निलंबनाशिवाय पुनःस्थापना/नेमणुक करतांना अकार्यकारी पदावर नियुक्ती आहे किंवा कसे याची तपासणी करणे आणि लाचलुचपत/फौजदारी प्रकरणात न्यायालयाने शिक्षा केलेल्या कर्मचाऱ्यांवर कारवाई करणे या

बाबींचा आढावा घेऊन संबंधितांना जलद निपटारा करण्याबाबत कार्यवाही करावयाच्या सूचना समितीने द्याव्यात.

४. क्षेत्रिय स्तरावरील गट-क व गट-ड मधील कर्मचाऱ्यांबाबत अभियोग दाखल करावयाच्या प्रलंबित प्रकरणाचा उपरोक्त नमुद समितीने, प्रत्येक महिन्याच्या पहिल्या आठवड्यात आढावा घ्यावा व त्यासंदर्भातील अहवाल मुख्य सचिव तसेच अपर मुख्य सचिव, गृह विभाग यांना प्रत्येक महिन्याच्या दहा तारखेपर्यंत पाठविण्यात यावा.

५. वरील सुधारणांव्यतिरिक्त शासन निर्णय, सामान्य प्रशासन विभाग, दिनांक १४/१०/२०११ व दिनांक १२/२/२०१३ मधील अन्य तरतुदींमध्ये कोणताही बदल करण्यात आलेला नाही, त्या तरतुदी तशाच रहातील.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०२१११४१५१८९८१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांचे आदेशानुसार व नावाने,

(द. ल. थोरात)

सहसचिव

महसूल व वन विभाग

प्रति,

- १) राज्यपालांचे सचिव,
- २) मुख्यमंत्र्यांचे प्रधान सचिव,
- ३) सर्व मंत्री व राज्यमंत्री यांचे खाजगी सचिव/स्वीय सहायक,
- ४) शासनाचे मुख्य सचिव/सर्व अपर मुख्य सचिव/प्रधान सचिव/सचिव,
- ५) सचिव (वने) यांचे स्वीय सहाय्यक,
- ६) महासंचालक, लाचलूचपत प्रतिबंधक विभाग, वरली, मुंबई
- ७) प्रबंधक, उच्च न्यायालय (मूल न्याय शाखा), मुंबई
- ८) प्रबंधक, उच्च न्यायालय (अपील शाखा), मुंबई

- ९) प्रबंधक, लोक आयुक्तव उप लोक आयुक्त यांचे कार्यालय, मुंबई
- १०) सचिव, महाराष्ट्र विधानसभा/विधान परिषद सचिवालय, मुंबई
- ११) सचिव, महाराष्ट्र लोकसेवा आयोग, मुंबई,
- १२) आयुक्त, राज्य निवडणूक आयोग, मुंबई
- १३) सर्व मंत्रालयीन विभाग,
- १४) सर्व कार्यासन अधिकारी, महसूल व वन विभाग,
- १५) सामान्य प्रशासन विभाग,
- १६) निवड नस्ती.